

سیر شام.....سلطان ابراہیم اولہم پٹی کے دربار میں

(سابقہ قسط میں تصحیح و اضافات کے ساتھ)

بِسْمِ اللّٰهِ الرَّحْمٰنِ الرَّحِیْمِ وَبِهِ نَسْتَعِیْنُ.....

حماہ ایک چھوٹا سا گمر خوبصورت شہر ہے اس کی سڑکیں اور گلیاں صاف ستھری ہیں اور سبزے نے شہر کے حسن میں یوں اضافہ کر دیا ہے جیسے کسی دلہن نے سبز ریشمی دو شالہ اوڑھ کر چہرہ کھول دیا ہو۔

حماہ حلب سے زیادہ دور نہیں نصف گھنٹے میں گاڑی حماة پہنچ گئی اور یہ گاڑی وہی

خوبصورت بس ہے جسے یہاں نہ جانے کیوں..... بولمان..... کہا جاتا ہے۔ بس اسٹینڈ پر اتر کر ایک

فون بوتھ سے دمشق فون کیا کیونکہ وہاں مولانا شیخ عبداللہادی صاحب کے ہاں حماہ کے ایک نو

جوان سے ملاقات ہوئی تھی جو حضرت عبداللہادی صاحب کا مرید اور شاگرد تھا اور اس نے اپنا فون

نمبر دیا تھا کہ حماہ کی زیارات کے لیے وہ رہنمائی کرے گا۔ اور اسے میری میزبانی سے مسرت ہوگی

مگر افسوس کہ میں اس کا فون نمبر اور ایڈریس والد پر چہرہ دمشق میں ہوٹل رانڈین کے اپنے کمرہ ہی میں

بھول آیا تھا۔ دو تین بار فون کرنے کے بعد شیخ حسام سے اس کا پتہ مل گیا کہ اس کا نام محمد کمال ہے اور

وہ مکتبہ ذاکرین کا مالک ہے۔ چنانچہ اب مسئلہ یہ تھا کہ مکتبہ ذاکرین پر پہنچا جائے فون بوتھ جس

دکان پر نصب تھا وہ ایک ایسی کینٹین تھی جس پر کوئلڈ ریٹ اور بسکٹ وغیرہ میسر تھے مگر چائے نہیں تھی

جبکہ مجھے چائے اور دوپہر کے کھانے کے قانق مقام کی شدید خواہش ہو رہی تھی۔ اس کینٹین کا مالک

ایک ۶۵ سالہ شخص تھا وہ اور اس کا بیٹا کینٹین پر تھے اس بزرگ نے جس کا نام سیام المنجد تھا مجھے پیشکش

کی کہ وہ مجھے اپنے گھر اور پھر شہر کے تاریخی مقامات پر لے چلے کو تیار ہے مگر میں نے اس سے مکتبہ

الذاکرین اور کمال تک رسائی میں مدد چاہی چنانچہ وہ خود ازا راہ کرم میرے ساتھ ہولیا۔ اور ہم شہر کی

اس سڑک پر پہنچے جس پر مکتبات ہیں۔ اس سڑک کا نام دباغہ ہے۔ افسوس کہ تلاش بسیار کے باوجود

ہمیں یہاں کہیں مکتبہ الذاکرین نہ ملا۔ میں نے عصر کی نماز ابھی ادا نہیں کی تھی اور وقت تیزی سے

گزر رہا تھا کہ ایک مسجد پر نظر پڑی میں نے اس بزرگ سے کہا کہ آئیے ہم نماز ادا کر لیں اس نے کہا

میں اگلی گلی سے مکتبہ کے بارے میں معلومات کرتا ہوں اور آپ مسجد میں دو گناہ ادا کر لیں۔ میں مسجد

میں داخل ہوا دو گناہ ادا کی اور ایک شخص سے پوچھا کہ یہاں کوئی مکتبہ الذاکرین ہے وہ ابھی جواب

کے بارے میں غور ہی کر رہا تھا کہ مسجد کے کسی گوشے سے آواز آئی..... ایسا وہ انا اعر فہا.....
 ہاں میں جانتا ہوں۔ میں اس آواز کی طرف متوجہ ہوا تو ایک کونے میں ایک نوجوان قرآن کریم کی تلاوت کر رہا تھا۔ میں اس کے پاس پہنچا تو اس نے مصحف بند کیا اور پھر اٹھ کر بڑی محبت سے استقبال و سلام کیا۔ یہ بارش خوبصورت نوجوان وہی تھا جس نے آواز دے کر کہا تھا کہ ہاں میں جانتا ہوں۔ پھر وہ راستہ بتانے کی بجائے میرے ساتھ ہو لیا تاکہ وہ مجھے اس مکتبہ تک پہنچا کر آئے مسجد سے باہر نکلے تو وہ بزرگ بھی آگئے اور ہم دونوں اس نوجوان کے ساتھ ہو لئے پہلے تو وہ قریب ہی واقع مکتبہ الغزالی لے گیا جو اس کا اپنا مکتبہ تھا وہاں اس نے گھر فون کر کے مکتبہ الذاکرین کا فون نمبر لیا جو تے تبدیل کیے اور کہا چلتے ہیں آپ کو پہنچا کر آؤں۔ وہ بزرگ اس بات پر راضی نہ تھے کہ مجھے نوجوان کے حوالے کریں دونوں نے آپس میں بات کی بزرگ نے مکتبہ کا پتہ پوچھا اس نے جو پتہ بتایا بزرگ نے کہا کہ میں ۱۰ ہیں رہتا ہوں مگر وہاں تو اس نام کا کوئی مکتبہ نہیں۔ نوجوان کا اصرار تھا کہ مکتبہ وہیں الشرعیہ نامی محلہ میں ہے۔ نوجوان مجھے لے کر چلنا چاہتا تھا اور بزرگ جانے نہ دیتے تھے۔ اس کھینچا تانی سے میں یہ سمجھا کہ بزرگ مخلص ہیں اور انہیں ڈر ہے کہ نوجوان مجھے ایک اجنبی (غیر ملکی) ہونے کی وجہ سے دھوکہ نہ دے اور نوجوان اپنی جگہ اخلاص کا مظاہرہ کرتے ہوئے میری مدد اور خدمت کا متنی تھا۔ میں نے کہا ہم تینوں چلتے ہیں اور چل کر دیکھ لیتے ہیں اگر مکتبہ اور صاحب مکتبہ وہاں ہوئے تو فہما ور نہ واپس لوٹ آئیں گے مگر نوجوان نے اس بزرگ سے خلاف توقع حتمی طور پر کہہ دیا کہ آپ کو اس مہمان کے میرے ساتھ جانے پر کوئی اعتراض ہے؟ بزرگ نے کہا نہیں۔ اس نے کہا تو پھر آپ جائیے آپ کا شکر یہ میں انہیں وہاں پہنچا دوں گا۔ میرے لیے یہ صورتحال بڑی ہی افسوس ناک اور ناگوار تھی مگر میں صبر کے گھونٹ پی کر رہ گیا اور وہ بزرگ ہم سے الگ ہو گئے واضح رہے کہ یہ بزرگ کوئی ویسے بزرگ نہ تھے جنہیں ہمارے معاشرہ میں تقویٰ و طہارت کی بنیاد پر بزرگی کا درجہ حاصل ہے بلکہ عمر رسیدہ مخلص اور مددگار ہونے کی بنیاد پر میں نے ان کے لیے بزرگ کا لفظ استعمال کیا ہے۔ میں بوجھل دل کے ساتھ بزرگ سے الوداعی ملاقات ملا اور وہ بھی چہرے پر ملال لیے رخصت ہوئے..... مہمان نوازی و مہمان کے لئے محبت کے جذبات عربوں کے ہاں کیا ہوتے ہیں میرے والد گرامی اس سلسلہ میں ایک واقعہ اپنے سفر حرمین کا سنایا کرتے تھے جو انہوں نے قیام پاکستان سے قبل کیا تھا۔ اور پیدل کیا تھا..... (وہ فرماتے تھے کہ

میں جب نجد (ریاض) کے علاقہ سے مکہ مکرمہ کی طرف پایادہ تہا سفر پر تھا کہ غروب آفتاب کے وقت ایک ایسی جگہ سے گزر رہا تھا جہاں کچھ عربوں کے خیمے، اور جھونپڑے نظر آئے میں مغرب کی نماز ادا کرنے کی غرض سے اس طرف چلا گیا، ایک ضعیف العمر خاتون کی نظر مجھ پہ پڑی تو فوراً ہاتھ کے اشارہ سے بلایا اور کہا: سال بسا ولیدی تعال (آؤ میرے بچے ادھر آ جاؤ)..... میں اس کے جھونپڑے کے قریب چلا گیا اس نے بڑی محبت سے مجھے بٹھایا اور کہا تم آج میرے مہمان ہو، میری بکریاں واپس نہیں آئیں میں جا کر ذرا انہیں اس پہاڑی کے واہن سے لے آؤں تم یہاں میرے آنے تک انتظار کرنا، وہ فرماتے ہیں خاتون کی واپسی میں کچھ تاخیر ہوئی اور برابر کے جھونپڑے کے سامنے کچھ مرد حضرات بیٹھے تھے میں تنہائی کی بناء پر ان کی صحبت میں وقت گزارنے اور گپ شپ کرنے کے لئے ان کے پاس چلا گیا، تھوڑی ہی دیر میں وہ خاتون واپس آ گئیں اور اپنے آنگن میں کھڑے ہو کر بآواز بلند مجھے کوسنے دینے لگیں..... انت یا ہندی ابن الہندی، یا ہندی تو کت بیٹی و رح ہناک غدوتنی، قطعنت انفی..... (ابے او ہندی و چندی کے بچے تم مجھے چھوڑ کر وہاں چلے گئے، تم نے میرے ساتھ بے وفائی کی، تم نے تو میری ناک کٹوا دی)..... اور جو اس کے منہ میں آیا اس نے کہ سنایا..... یہ اس بات پر مکمل ناراضگی کا اظہار تھا کہ اس نے مجھے اپنا مہمان بنایا تھا اور میں دوسروں کے ہاں اٹھ کر چلا گیا..... میں نے واپس آ کر ان اماں جان کو راضی کرنے کی کوشش کی دیر بعد ان کا غصہ ٹھنڈا ہوا تو مجھ سے سفر کا حال احوال پوچھا اور اس بات پر حیرت کا اظہار کیا کہ میں تن تنہا پایادہ سفر کر رہا ہوں جبکہ یہاں تو دس دس اور بارہ بارہ کے قافلوں پر جنگلی درندے حملہ آور ہو جاتے ہیں..... مزید تفصیلات سے گریز کرتے ہوئے ہم پھر اصل موضوع کی طرف آتے ہیں.....)

اب نوجوان مجھے ایک ٹیکسی میں بٹھا کر الشریعہ لے گیا جہاں مکتبہ الذکرین ہے۔ ٹیکسی میں مکتبہ کے سامنے جا کر رکی نوجوان نے کرایہ اپنی جیب سے ادا کیا اور میرا ہاتھ جو جیب میں تھا اسے وہیں پکڑ لیا اور کہا..... مالیر..... یعنی ایسا نہیں ہو گا کہ کرایہ آپ ویں۔ ہم مکتبہ میں داخل ہوئے اور وہاں موجود دونوں جوانوں سے ملاقات کی دونوں شیخ کمال کے عزیز تھے انہوں نے ہماری موہاں فون پر شیخ کمال سے بات کرائی تو معلوم ہوا کہ شیخ کمال ابھی دمشق سے واپس نہیں پہنچے ہیں۔ شیخ کمال نے زور دے کر کہا کہ آپ میرے گھر چل کر آرام کریں میں ابھی روانہ ہوتا ہوں اور تین گھنٹے

میں انشاء اللہ پہنچ جاؤں گا۔ مگر میں ان کی یہ پر خلوص پیش کش قبول نہ کر سکا کہ میرے پاس وقت کم تھا اور مجھے ابھی کئی دیگر شہروں بھی جانا تھا۔ انہوں نے بڑا اصرار کیا پھر فون پر اپنے عزیزوں سے کہا کہ وہ میرے پاؤں پکڑ لیں اور رکنے کی التجا کریں انہوں نے بھی بہت اصرار کیا مگر میں مجبور تھا کہ ان کی میزبانی قبول کرنے سے کھانے اور آرام پانے کے سوا کوئی خاص مقصد حاصل نہ ہوتا جبکہ میں یہ سب کچھ قربان کر کے سفر پر نکلا ہوں اور میرا اصل مشن جو زیارات کا ہے وہ متاثر ہوتا ہے چنانچہ شیخ کمال نے اسی نوجوان عمر توفیق سے کہا کہ وہ مجھے اگر نہ مانوں تو فلاں فلاں مقامات کی زیارت و سیر کر دے اور مجھے فون پر بتایا کہ یہ نوجوان عمر توفیق میرا بہت قریبی دوست اور ساتھی ہے یہ آپ کی پوری خدمت اور رہنمائی کرے گا۔ اور وہ تو پہلے ہی سراپائے خلوص تھا۔ خیر ہم یہاں سے روانہ ہوئے ٹیکسی لی اور ایک مسجد پہنچے جہاں نام مسجد الہدیہ ہے اسی مسجد کے صحن میں ایک مزار مبارک ہے جس کے بارے میں بتایا گیا کہ اسی صدی کے اس شہر کے یہ بہت بڑے عالم اور شیخ طریقت گزرے ہیں اور یہاں کے لوگ انہیں القطب الخاس کہتے ہیں۔ ان کا اسم گرامی شیخ محمود شقفہ بتایا گیا یہاں فاتحہ خوانی کے بعد ہم پھر ٹیکسی لیکر اس جگہ پہنچے جہاں حضرت حسان بن ثابت رضی اللہ عنہ کا مزار مبارک بتایا جاتا ہے۔ حضرت حسان بن ثابت رضی اللہ عنہ سے منسوب یہ مزار مبارک ایک پل کے پاس ہے ہم ایک نہر نما پانی کے نالہ کے پاس پہنچے سیڑھیاں اتر کر ایک کمرے میں داخل ہوئے جس میں یہ مزار ہے۔ اس کی چابی جن صاحب کے پاس تھی تو توفیق انہیں جانا تھا چابی لی اور ہم مزار مبارک پر حاضر ہوئے فاتحہ خوانی کے مگر دل نہیں مانا کہ اتنے عظیم شخص کا مزار اس طرح اور اس جگہ ہوگا اور مزار مبارک سے بھی کوئی توجہ ادھر محسوس نہیں ہوئی ورنہ دیگر مقامات پر کیفیت کچھ اور رہی..... واللہ اعلم بالصواب کہ حضرت حسان یہاں کب اور کیوں تشریف لائے اور کیسے ان کی مرقد یہاں بنی۔ تاریخی طور پر کیا ثابت ہے کچھ نہیں معلوم تاریخی طور پر اتنا ضرور ثابت ہے کہ حضرت امیر معاویہ رضی اللہ عنہ کے دور خلافت میں وفات پائی ۱۲۰ برس عمر تھی رسول اللہ ﷺ سے ایک رشتہ حضور کی اہلیہ محترمہ سیدہ ماریہ قبطیہ کے توسط سے یوں ہے کہ حضرت حسان کی اہلیہ سیرین سیدہ ماریہ قبطیہ کی بہن تھیں..... بہر کیف یہاں سے نکلے تو چند ایک تاریخی مقامات جیسے ملک الحماة (حماة کے بادشاہ) کی مسجد اور سیر گا ہوں سے ہوتے ہوئے ہم واپس مکتبہ الغفرالی آئے توفیق نے چائے بنائی اور..... ایک کپ پر خلوص کالی چائے..... پی کر میں نے ان سے اجازت لی انہوں نے مجھے

طی و حج
ایک قلم
پتہ یہ
۱۰۹۱۸
یہ ہے
یہ ہے
جامع ا
اس بڑ
کیا گز
روئیداد
سے میر
سات
ساتھ
بیچنے وا
خیرات
بوں
کے لوگ
سنوا
بوں
وقت کی
ٹی سی ا
کمپنی
ہوئے
بے بے
سوار ہو

ولید رضی اللہ عنہ کے مزار مبارک کے قریب پہنچائے گی چنانچہ ایسا ہی ہوا چند منٹوں میں ہم جامع سیدنا خالد کے سامنے تھے مسجد پہنچ کر وضو تازہ کیا اور تحسیۃ المسجد ادا کی پھر نماز مغرب قضاء ادا کی اور یہ سب حضرت سیدنا خالد بن ولید کے قدموں کی جانب ہوا ازاں بعد تسلیمات کے لیے فقیر بارگاہ مجاہدِ عظیم میں ایک مجرم کی حیثیت سے دست بستہ کھڑا ہوا۔ ایک ایسا مجرم جس نے اپنی قوم کو اقوام غیر کے سامنے ڈھیر ہوتے اور زیر ہوتے دیکھا ہے اور جو خون مسلم بدست مسلم کے جرم میں خود کو شریک تصور کرتا ہے کہ افغانستان میں ہزاروں مسلمانوں کو تہہ تیغ کرنے میں شریک معاون قوم کا ایک فرد اس مرد مجاہد کے ور بار میں کھڑا ہے جس نے اپنی ملت کو جھٹکانا نہیں اٹھنا اور ابھرنا سکھایا جس نے کبھی شکست کھائی نہ کبھی شکست تسلیم کی اس کے حضور ایک شکست خوردہ قوم کا فرو آ نسوؤں کی برسات اور ندامت و شرمندگی کا طوق اپنے گلے میں سجائے محو تلاوت آیات قرآنیہ تھا اور مزار مبارک سے لگا ہیں چار کرنے کی ہمت نہیں تھی۔

مسجد کے مؤذن نے آ کر سلام کیا پھر نماز عشاء کا انتظار ہونے لگا..... اور ہاں حضرت خالد بن الولید رضی اللہ عنہ کے مزار مبارک کے بائیں جانب اسی حجرے میں ان کے صاحبزادے حضرت عبدالرحمن کی قبر بھی ہے۔ (بعض تاریخی مصادر نے حمص میں حضرت خالد بن ولید کی قبر کو تسلیم نہیں کیا اور لکھا ہے کہ ان کی وفات پر حضرت عمر رضی اللہ عنہ ان کے جنازہ میں شریک تھے..... (الاصابہ جلد دوم ص ۱۰۰ نیز مستدرک حاکم ج ۳ ص ۲۹۷ بحوالہ سیر الصحابہ از معین الدین ندوی) اگر یہ بات درست ہے تو حضرت عمر رضی اللہ عنہ نے ۲۲ ہجری میں شام کا کوئی سفر نہیں کیا کہ جنازے میں شرکت ثابت ہو اور حضرت خالد کی وفات ۲۲ ہجری ہی میں ہوئی ہے..... واللہ اعلم بالصواب.....

عشاء کی نماز کے بعد حضرت خالد کی درگاہ پر موجود عظیم مسجد کے امام صاحب سے ملاقات ہوئی اور رات حمص میں بسر کرنے کے ارادہ سے ہوٹل کا پتہ پوچھا۔ انہوں نے پہلے تو اپنے ہاں قیام پر اصرار کیا مگر میرے شکر یہ کے ساتھ مسلسل انکار پر ایک خادم ساتھ کر دیا جو ہوٹل تک پہنچا آیا۔ اس ہوٹل کا نام بھی خالد بن ولید ہے۔ اور اس کا پتہ یہ ہے..... فندق ابن الولید جورة البلیاح۔ حمص فون ۲۲۳۹۵۳۔ فون ۲۲۳۹۵۳۔

ہوٹل کے مینجر سے ایک سنگل بیڈروم کا ایک رات کا کرایہ ۲۰۰ لیرا طے پایا اور میں نے اپنی زمبیل ۲۰۰ لیرا ادا کر کے کمرے میں رکھ دی۔ پھر میں باہر نکلا اور میں نے سامنے موجود دکان پر جا کر کسی

فون بوتھ کا دریافت کیا تو اس نے کہا اگر شام کے اندر ہی کرنا ہے تو یہاں سے کر لیجئے پھر اس نے نمبر مانگا اور مو بائل فون سے نمبر ڈائل کر کے دے دیا میں نے مولانا نذیر جان نسیمی کو دمشق فون کر کے اطلاع دی کہ میں جہلہ جانے کے ارادے سے اوہر حص میں ہی ٹہر گیا ہوں اور یہ کہ وہ شیخ حسام سے کہہ دیں کہ وہ الرقہ روانہ ہو جائیں میں ان کے ساتھ نہ جا پاؤں گا۔ میرا پروگرام رات کو حص سے واپس دمشق جانے اور صبح شیخ حسام کے ساتھ الرقہ جانے کا تھا جہاں سیدنا اویس قرنی رضی اللہ عنہ کا مزار شریف بتایا جاتا ہے۔

مگر جب مجھے یہ معلوم ہوا کہ جہلہ حص کے قریب ہے اور وہاں حضرت ابراہیم ادھم بلخی رضی اللہ عنہ کا مزار ہے تو میں نے ارادہ بدل لیا کہ الحق للقریب قریب والے کا حق پہلے ہے۔

رات ہوئی میں اس طرح بسر کی کہ ابجے سویا اور صبح سوچا چار بجے قرنی مسجد کی اذان و سفر مزید کی فکر نے اٹھا دیا۔ ہم نے دمشق سے حلب تک کا سفر شرکتہ قدموں کی بس میں کیا تھا جس کا کرایہ ۱۶۰ لیرا تھا۔ حلب سے حماة شرکہ الاہلیہ میں سفر کیا۔

حماہ سے حص شرکتہ الاہلیہ کی بس میں سفر کیا کرایہ ۲۰ لیرا تھا۔ گزشتہ شب بس اسٹینڈ پر مجھے بتایا گیا تھا کہ جہلہ کے لیے بس صبح پونے پانچ بجے روانہ ہوگی۔ چنانچہ ہم نے وضو تازہ کیا اور ٹیکسی لی اور بس اسٹینڈ جا پہنچے، بس اسٹینڈ آ کر ناشتہ کیا جبکہ ہم نے نہ تو کھل دو پہر کو کھانا کھایا تھا نہ رات کو اور اس کا سبب وقت کی کمی اور حسب خواہش کھانے کی عدم دستیابی تھی۔

اب جو ناشتہ لیا تو یہ صرف ایک معمولی سائز کے سینڈویچ پر مشتمل تھا جس کے ساتھ ہم نے ایک جوس نوش جاں کیا کہ مفصل ناشتے کی طلب کے باوجود وقت نہیں تھا نہ ایسا کوئی ہوٹل یا ریسٹورینٹ قریب تھا کہ جہاں تیلی سے بیٹھ کر کچھ نہیں تو کراچی کی طرز کا چائے پرائی کھالیا جاتا، مبر و شکر کے ساتھ نماز فجر ادا کی۔

صبح ٹھیک پونے پانچ بجے بس روانہ ہوگئی اور یہ قدموں سروں کی بس تھی یہ بس مختلف قصبوں اور شہروں سے گزرتی ہوئی ساڑھے سات بجے جہلہ پہنچی راستہ میں طرطوس اور بانیاں بڑے شہر تھے جہاں بس نے کچھ مسافروں کو اتار تو کچھ نئے مسافر سوار ہوئے۔

جہلہ ایک سمندری شہر ہے جو بحر ابيض المتوسط کے کنارے واقع ہے بس سے اتر کر سڑک پر چند قدم ہی چلنا ہوا ہوگا کہ ایک مسجد نظر آئی جس کے گنبدوں میں سے ایک گنبد الگ رنگ کا تھا اور شام میں

اکثر گنبد سبز یا چاندی رنگے ہوتے ہیں۔ خیال ہوا کہ یا تو یہی منزل مقصود ہے یا کم از کم اس جگہ سے اس مسجد سے منزل مقصود کا پتہ چل جائے گا مسجد کے اور قریب پہنچ کر ایک دکاندار سے معلوم کیا کہ اس مسجد کا نام کیا ہے تو اس نے کہا **ہذا جامع السلطان ابراہیم**..... یہ سلطان ابراہیم کی مسجد ہے دل نے کہا **اذن هذا هو المطلوب** کہ پھر یہی تو مقصود و مطلوب ہے۔

ترقی مسجد جانے والا راستہ ایک طرف سے پارک کے اندر سے ہو کر جاتا ہے میں نے وہی راستہ اختیار کیا خوبصورت پارک ہے مسجد کے دروازہ پر پہنچا تو اسے بند پایا مگر گیٹ پر ایک چائے کا کینن تھا جس سے مسجد اور پارک میں آنے والے چائے پیا کرتے ہیں۔ کینن والے سے معلوم کیا کہ مسجد کب کھلے گی تو اس نے کہا کہ یہ اوپر چھت پر جو بڑا بلب روشن ہے جب یہ بجھ جائے تو سمجھ لیجئے اندر کوئی ملازم آ گیا ہے اور مسجد اسی کے ساتھ ہی کھل جائے گی ہم نے کہا کہ عموماً یہ لائٹ کب تک چلتی رہتی ہے اس نے کہا آٹھ بجے تک۔ لیکن اگر یہ لوگ آٹھ تک نہ آئیں تو پھر دس بجے تک تو آ ہی جاتے ہیں۔ میں نے کیننیں والی کرسی لی اور اسٹول پر اپنی زمینیل رکھی اور بیٹھ گیا۔ کچھ دیر میں خیال آیا کہ ناشتہ معمولی تھا کسی ہوٹل پر جا کر ناشتہ کر آؤں پھر سوچا اتنی دیر میں مسجد کھل کر بند نہ ہو جائے۔ اس لیے وہیں قیام رکھنے کا طے کیا۔ البتہ اس چائے فروش کو کرسی اسٹول مہیا کرنے کا عوضاً نہ دینے کی غرض سے چائے بنانے کی فرمائش کی۔ یہاں عرب دنیا میں کالی چائے یعنی قبوہ نما بغیر دودھ کے چائے کا رواج ہے سو ایک کپ (جو کہ دراصل ایک چھوٹا گلاس تھا) اس نے لا کر پیش کیا۔ چائے پی اور پھر پارک میں ادھر ادھر ٹہلنا شروع کیا۔

۹ بجے دروازہ کھلا تو ہم بے ساختہ اندر پہنچے، سلطان ابراہیم ادرہم علی رحمۃ اللہ علیہ کی مرتد مبارک مسجد کے اندر ایک گنبد میں ہے سلام پیش کیے فاتحہ پیش کی کچھ دیر یہ عاجز مؤدب کھڑا ہوا توجہ چاہی مگر سلطان نے شاید اس گدا کو خیرات کا مستحق نہیں جانا پھر دو گانہ تحسینۃ المسجد ادا کی پھر حاضر ہوا پھر توجہ طلب کی مگر ادھر سے شاہانہ ادا ہی برقرار رہی اتنی دیر تک باہر دروازے پہ بٹھائے رکھا کالی چائے سے مہمان فقیر کی تواضع کی اس سے شاید دل نہیں دھلا آئینہ دل پر جو زمانے سے زنگ چڑھا ہے ظاہر ہے اسے ایک کپ چائے کیا صاف کرے گا اور وہ بھی کالی چائے کا کپ؟ ہاں اگر سلطان کی نظر ہو جاتی تو بات بن سکتی تھی مگر..... (جاری ہے)

السببۃ علی مان ادعی والیمین علی من انکرہ کواہ لانا علی کے ذمہ اور ہم مکر و دغوی کے ذمہ ہے۔

علی و
ترقی
لئے
بگڑ
کا اس
میں
آلا
ہوتا
بار
حدود
شادی
انا
نا
والا
آلا
اسی
اسو
انا